

# અખંડ ભારત

AKHAND BHARAT

દ્વિયાયક્ષેત્ર ગાંધીનગર રહેશે દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૭૪ • તારીખ: ૨૬-૯-૨૦૨૪,ગુરુવાર • પાના : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

## SCએ કહ્યું- મેડિકલમાં NRI ક્વોટા એ પૈસા ધુમાવવાનું મશીન



સુપ્રીમ કોર્ટે બિન-નિવાસી ભારતીયો (દ્રૌણ)ના દૂરના સંબંધીઓને પંજાબની મેડિકલ કોલેજોમાં પ્રવેશ માટે અનામત આપવાને છેતરપિંડી ગણાવી છે. ચંદ્રચુડ, જસ્ટિસ જેબી પારડીવાલા અને જસ્ટિસ મનોજ મિશ્રાની બેન્ચે મંગળવારે દ્રૌણ ક્વોટાની વ્યાખ્યાને વિસ્તૃત કરવાની

રાજ્યની અપીલને ફગાવી દીધી હતી. બેન્ચે ભારપૂર્વક જણાવ્યું હતું કે અનામતનો લાભ દૂરના સંબંધીઓને આપી શકાય નહીં. આ છેતરપિંડી બંધ થવી જોઈએ. આને મંજૂરી આપી શકાય નહીં. આ પૈસા ધુમાવવાનું મશીન છે. હકીકતમાં, ૨૦ ઓગસ્ટના રોજ, પંજાબ સરકારે મેડિકલ કોલેજોમાં પ્રવેશ માટે દ્રૌણના ૧૫% ક્વોટાનો વ્યાપ વિસ્તાર્યો હતો જેથી કાકા, કાકી, કાકા, દાદા દાદી જેવા વિદેશમાં સ્થાયી થયેલા દૂરના સંબંધીઓને પણ સામેલ કરવામાં આવે. પંજાબ અને હરિયાણા હાઈકોર્ટે સરકારનું નોટિફિકેશન રદ કર્યું હતું. પંજાબ સરકારે તેની સામે સુપ્રીમ કોર્ટનો સંપર્ક કર્યો હતો. ક્વોટાનો હેતુ અસલી દ્રૌણ

અને તેમના બાળકોને ભારતમાં શિક્ષણ મેળવવામાં મદદ કરવા માટે હતો. પરંતુ આ કેટેગરીમાં દૂરના સંબંધીઓને સમાવવાના પગલાથી નીતિના મૂળ ઉદ્દેશ્યને નબળો પડ્યો. વ્યાખ્યાને વિસ્તૃત કરવાથી દુરુપયોગના દરવાજા ખુલે છે. જસ્ટિસ પારડીવાલાએ હાઈકોર્ટના આદેશનું સમર્થન કર્યું. આપણે હવે આ દ્રૌણ ક્વોટાનો ધંધો બંધ

કરવો જોઈએ. આ સંપૂર્ણ છેતરપિંડી છે. આ આપણે આપણી શિક્ષણ પ્રણાલી સાથે કરી રહ્યા છીએ. પરિણામ જુઓ. ડગલા વધુમાર્ક્સ મેળવનારને પ્રવેશ મળશે નહીં. જસ્ટિસ

પારડીવાલા: તમામ અરજદારો ભારતના છે. કાકા અને કાકી સહિતના બધા સગાં. તેમણે કહ્યું કે કોર્ટ એવી બાબતને સમર્થન આપી શકે નહીં જે સ્પષ્ટપણે ગેરકાયદેસર હોય.

પારડીવાલા: તમામ અરજદારો ભારતના છે. કાકા અને કાકી સહિતના બધા સગાં. તેમણે કહ્યું કે કોર્ટ એવી બાબતને સમર્થન આપી શકે નહીં જે સ્પષ્ટપણે ગેરકાયદેસર હોય.

## પુણેમાં કામના ભારણને કારણે CAના મોતનો મામલો:કંપની પાસે ૯ કલાકની ડ્યુટી ફિક્સ કરવાની પરમીશન નહોતી

લેબર રિપાર્ટમેન્ટના અધિકારીઓ મંગળવારે (૨૪ સપ્ટેમ્બર) મહારાષ્ટ્રમાં અન્ડર્ એન્ડ મંગ કંપનીની પુણે ઓફિસમાં ૨૬ વર્ષીય ઝંઘ અન્ના સેબેસ્ટિયનના મૃત્યુની તપાસ કરવા પહોંચ્યા હતા. તપાસમાં સામે આવ્યું છે કે ઈરૂ કંપની ૨૦૦૭ થી રાજ્યની પરવાનગી વિના કામ કરી રહી છે. મહારાષ્ટ્રના એડિશનલ લેબર કમિશનર શૈલેન્દ્ર પોલે કહ્યું કે કંપની પાસે શોપ એન્ડ એસ્ટાબ્લિશમેન્ટ એક્ટ હેઠળ આપવામાં આવેલ પ્રમાણપત્ર નથી. આ કાયદો કર્મચારીને કોઈપણ કંપનીમાં વધુમાં વધુ ૯ કલાક (અઠવાડિયાના ૪૮ કલાક) કામ કરવાની મંજૂરી આપે છે. હકીકતમાં, અન્નાનું ૨૦ જુલાઈના રોજ હૃદયરોગના હુમલાથી મૃત્યુ થયું હતું. અહેવાલો અનુસાર, કામના ભારણને કારણે તેને કાર્ડિયાક

અરેસ્ટ થયો હતો. મૃત્યુના થોડા દિવસો પહેલા જ્યારે તેના માતા-પિતા તેને મળવા પુણે આવ્યા ત્યારે તેણે છાતીમાં દુખાવાની ફરિયાદ કરી. ડોક્ટરને જોયા પછી ખબર પડી કે ઓફિસના કામના ભારણને કારણે અન્ના ધિતિત છે. લેબર રિપાર્ટમેન્ટે કહ્યું- ઈરૂ કંપનીએ ૭ દિવસમાં જવાબ મળવો જોઈએ એડિશનલ લેબર કમિશનર શૈલેન્દ્ર પોલની ટીમ આ મામલાની તપાસ કરવા માટે કંપનીની પુણે ઓફિસ પહોંચી હતી. શૈલેન્દ્ર પોલે વધુમાં જણાવ્યું હતું કે, કંપનીએ આ વર્ષે ફેબ્રુઆરીમાં લેબર રિપાર્ટમેન્ટમાં રજીસ્ટ્રેશન માટે અરજી કરી હતી. અમે તેને ફગાવી દીધી હતી કારણ કે કંપની ૨૦૦૭ થી ચાલી રહી છે તો અત્યાર સુધી અરજી કેમ કરવામાં આવી નથી.

## ચારધામ યાત્રા ૩ મહિનાથી બંધ:કપાટ બંધ થવામાં ૪૦ ગુડ બાય ઓલ ઓફ યુ...એમ.એસ. યુનિ.માં દિવસ બાકી, ટેક્સી અને હોટલોનું ભાડું ૩૦ ટકા સુધી ઘટ્યું

ઉત્તરાખંડમાં ચોમાસાની વિદાયની સાથે ફરીથી ચારધામ યાત્રા ગતિ પકડી રહી છે. સાથે જ દેશભરના શ્રદ્ધાળુઓ માટે સારા સમાચાર એ છે કે ચારધામ જતી કાર અને હોટલોના ભાડામાં ૨૦-૩૦%નો ઘટાડો થયો છે કારણ કે ચોમાસાને કારણે છેલ્લા ત્રણ મહિનાથી યાત્રા લગભગ બંધ છે. દરમિયાન ટ્રાવેલ એજન્સીઓએ કાર, બસ તેમજ ટેમ્પો ટ્રાવેલરના ભાડામાં ઘટાડો કર્યો છે. આ જ કારણ છે કે આ સિઝનની ચારધામ યાત્રા પૂર્ણ થવામાં માત્ર ૪૦ દિવસનો સમય બાકી છે. ચોમાસા બાદ હવે ચારધામના માર્ગો પણ ખૂલી ગયા છે. અત્યાર સુધી અંદાજે ૪.૭૫ લાખ શ્રદ્ધાળુઓએ યાત્રા માટે રજિસ્ટ્રેશન કરાવ્યું છે.



ચારધામમાં આ વર્ષે અત્યાર સુધી ૩૬.૫૫ લાખથી વધુ શ્રદ્ધાળુ ચારધામનાં દર્શન કરી ચૂક્યા છે તેની સરખામણીએ ગત ૨૦૨૩માં ઉત્તરાખંડમાં ચારધામ યાત્રીઓની સંખ્યા ૫૬.૧૮ લાખ

સાથે રેકોર્ડ સ્તરે નોંધાયેલ હતી. ચોમાસાની સિઝન દરમિયાન તમામ સડકો ખરાબ, કેદારનાથ માર્ગ પર સૌથી વધુ મુશ્કેલી ચારધામ યાત્રા માર્ગનાં અનેક સ્થળોએ સડકો તૂટેલી છે. સૌથી

વધુ મુશ્કેલી કેદારનાથમાં આવી રહી છે. જ્યાં સોનપ્રયાગ પાસે તૂટેલો એક કિમી લાંબો હાઈવે હજુ બંધો નથી. અહીં પહાડ પર ભૂસ્ખલન ક્ષેત્રની વચ્ચે યાત્રીઓએ અંદાજે બે કિમી સુધી પગપાળા જવું પડે છે. ત્યાંથી આગળ ગૌરીકુંડ સુધી યાત્રીઓ શટલ સુધી પહોંચી રહ્યા છે. બદ્રીનાથ, ગંગોત્રી અને યમુનોત્રી હાઈવે પર વાહનવ્યહાર શરૂ થયો છે. દરમિયાન કેટલાક ભૂસ્ખલનને કારણે ટ્રાફિક ધીમો છે. ચારધામ યાત્રાના નોડલ અધિકારી નરેન્દ્ર સિંહ કુરિયાલે જણાવ્યું કે હાઈવે દરેક જગ્યાએ ખૂલી ગયા છે. ૩ નવેમ્બરે બાબા કેદારનાથના કપાટ બંધ થશે, તે પહેલાં ૨ લાખ લોકો આવશે ગંગોત્રીનાં

કપાટ ૨ નવેમ્બર, કેદારનાથ તેમજ યમુનોત્રીનાં કપાટ ૩ નવેમ્બર જયારે બદ્રીનાથનાં ૬ નવેમ્બરે બંધ થશે. શ્રી હેમકુટ સાહિબનાં કપાટ ૧૦ ઓક્ટોબરે બંધ થશે. દરમિયાન ચારધામ યાત્રા કરનારા શ્રદ્ધાળુઓ પાસે માત્ર ૪૦ દિવસનો સમય છે. શ્રદ્ધાળુઓ પણ આ સમયનો ભરપૂર ઉપયોગ કરીને જુસ્સા સાથે ચારધામ આવી રહ્યા છે. ચારધામ યાત્રા રજિસ્ટ્રેશન ઓફિસ અનુસાર ઓક્ટોબરમાં અંદાજે સાડા ચાર લાખ શ્રદ્ધાળુઓ ચારધામ આવશે. તેમાં સૌથી વધુ ૧.૮૪ લાખ શ્રદ્ધાળુઓએ માત્ર કેદારનાથ યાત્રા માટે રજિસ્ટ્રેશન કરાવ્યું છે.

વડોદરા શહેરના ફતેગંજ વિસ્તારમાં આવેલી ડાયમંડ જુબેલી ટ્રસ્ટ હોસ્ટેલમાં ગઈકાલે બપોરે એમ.એસ.યુનિવર્સિટીના વિદ્યાર્થીએ પંખા પર ફાંસો ખાઈ આપઘાત કર્યાના કિસ્સાથી વિદ્યાર્થી જગતમાં દુઃખની લાગણી પ્રસરી છે. પોરબંદર તાલુકાના રાતીયા ગામે રહેતો ૧૮ વર્ષનો વનરાજ મુળુભાઈ રાતીયા એમ.એસ.યુનિવર્સિટીની સાયન્સ ફેકલ્ટીમાં પ્રથમ વર્ષમાં અભ્યાસ કરતો હતો અને નિઝામપુરા રોડ પર આવેલી ડાયમંડ જુબેલી હોસ્ટેલમાં રહેતો હતો. ગઈકાલે તે કોલેજ ગયો ન હતો અને તેને રૂમમાં રહેતા અન્ય બે વિદ્યાર્થી કોલેજમાં ગયા હતા. સાંજે કોલેજ છૂટ્યા પછી બંને રૂમ પાર્ટનર રૂમ પર આવ્યા ત્યારે રૂમનો દરવાજો અડકાવેલો હતો તેઓએ અંદર જઈને જોયું તો વનરાજ પંખા પર નાચલોનની દોરી વડે ફાંસો ખાઈ લીધો હતો. આ અંગે હોસ્ટેલના વોર્ડનને જાણ કરવામાં આવતા વોર્ડને ફતેગંજ પોલીસને જાણ કરી હતી. ફતેગંજ પોલીસે સ્થળ પર જઈ મૃતદેહ નીચે ઉતારી પીએમ માટે સયાજી હોસ્પિટલમાં મોકલી



આપ્યો છે. આત્મહત્યાનું ચોક્કસ કારણ હજી સુધી જાણી શકાયું નથી, પરંતુ વનરાજે લખેલી એક અંતિમ ચિઠ્ઠી પોલીસને મળી છે જેમાં તેણે માતા પિતાના મોબાઈલ નંબર તેમજ ‘ગુડ બાય ઓલ ઓફ યુ’ લખ્યું હતું. પોલીસે તેના પરિવારજનોને વતનમાં જાણ કરી છે તેમના પરિવારજનો આવ્યા પછી વધુ વિગતો જાણવા મળશે. પોલીસને મૃતકનો મોબાઈલ ફોન પણ મળ્યો છે પરંતુ તે ફોન પેટર્નથી લોક કરેલો હોય ખુલી શક્યો નથી. મોબાઈલ ફોનનું લોક ખોલવા માટે પોલીસે એફએસએલની મદદ લીધી છે. મોબાઈલનું લોક ખુલ્યા પછી જાણવા મળશે.

અભિનંદન

PARMAR RAMESHBHAI  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

PANDYA SAREABEN  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

PALAS NATVARSING  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

MAYURGAMETI  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

MACHHARVECHATBHA  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

KUVARSINH RATHVA  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

KRISHNABEN MAKVANA  
TALUKA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

KOTVAL KALAJI  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

JITENDRAKUMAR BARIYA  
AREA REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.

અભિનંદન

MANIKHATIK  
DISTRICT REPORTER  
અખંડ ભારત દૈનિક ન્યૂઝ પરિવારમાં આપનું હાર્દિક સ્વાગત છે.



## તંત્રી લેખ....

## ઓકટોબરની બેઠકમાં રિઝર્વ બેન્ક વ્યાજ દર ઘટાડે તેવી સંભાવના

મુંબઈ : રિઝર્વ બેન્ક ઓફ ઈન્ડિયા(આરબીઆઈ) ઓકટોબરની બેઠકમાં વ્યાજ દરમાં ઘટાડો કરશે તેમ એસએન્ડપી ગ્લોબલ રેટિંગ્સ દ્વારા અંદાજ મૂકવામાં આવ્યો છે. ભારતનો મજબૂત આર્થિક વિકાસ રિઝર્વ બેન્કને કુગાવો અંકૂશમાં રાખવા ટેકારૂપ બની રહેશે એમ એશિયા-પેસિફિક માટેના ઈકોનોમિક આઉટલુકમાં તેણે જણાવ્યું હતું. બાદ્યપ્રદાર્થોનો ઊંચો કુગાવો રિઝર્વ બેન્ક માટે ચિંતાનો વિષય છે. બાદ્યપ્રદાર્થોના ભાવમાં જ્યાંસુધી અર્થપૂર્ણ અને લાંબા ગાળા સુધીનો ઘટાડો જોવા નહીં મળે ત્યાંસુધી કુગાવાને ચાર ટકાના ટાર્ગેટ સ્તર પર જાળવી રાખવાનું મુશ્કેલ હોવાનું પણ એસએન્ડપી દ્વારા જણાવ્યું હતું. વર્તમાન નાણાં વર્ષમાં કુગાવો સરેરાશ ૪.૫૦ ટકા રહેવાનો પણ તેણે અંદાજ મૂક્યો છે. રિઝર્વ બેન્કની મોનિટરી પોલિસી કમિટિ (એમપીસી)ની બેઠક ૭થી ૮ ઓકટોબરના યોજાઈ રહી છે. ફેબ્રુઆરી, ૨૦૨૩થી રિઝર્વ બેન્કે રેપો રેટ ૬.૫૦ ટકા જાળવી રાખ્યો છે. અમેરિકન ફેડરલ રિઝર્વ દ્વારા રેપો રેટમાં અડધા ટકાના આવી પડેલા ઘટાડા બાદ રિઝર્વ બેન્ક પણ રેપો રેટ ઘટાડશે તેવી બજારને આશા છે. ફેડરલ રિઝર્વ પહેલા યુકે, કેનેડા તથા યુરોઝોનમાં વ્યાજ દરમાં ઘટાડાના પ્રારંભ થઈ ચૂક્યો છે ત્યારે રિઝર્વ બેન્ક પણ તેમના પગલે ચાલશે તેવી ઉદ્યોગો ખાસ કરીને ઓટો ઉદ્યોગ તથા લોનધારકો પણ અપેક્ષા રાખી રહ્યા છે.

દરમિયાન વર્તમાન નાણાં વર્ષ માટે ભારતના ૬.૮૦ ટકા આર્થિક વિકાસ દરના અંદાજને એસએન્ડપીએ જાળવી રાખ્યો છે. આ ઉપરાંત નાણાં વર્ષ ૨૦૨૫-૨૬ માટેના ૬.૮૦ ટકાના અંદાજને પણ જાળવી રખાયો છે. ભારતના મજબૂત આર્થિક વિકાસ આરબીઆઈને કુગાવાનું સંચાલન કરવામાં મદદરૂપ થઈ શકશે તેવી પણ અપેક્ષા વ્યક્ત કરવામાં આવી છે. ગયા નાણાં વર્ષમાં ભારતે ૮.૨૦ ટકાનો જોરદાર વિકાસ દર હાંસલ કર્યો હતો.

## ઉત્તર પ્રદેશમાં નક્કી નોટો ઘુસાડવાના બદ ધરાદા પર ચુપી પોલીસે પાણી ફેરિ વાળ્યું...



પ્રાપ્ત માહિતી અનુસાર આવનાર ૨૦૨૫ માં હિન્દુઓના કુંભ મેળાની આડ રહીને નક્કી નોટો ઘુસાડવાનું સંચયન પર ચુપી પોલીસે છાપો મારી દસ ખૂંબાર આરોપીઓને પકડવામાં સફળતા મળી. ચુપી માં આવા કાળા કામને અજામ આપી રહ્યા છે. તેમ છતાં હમડાજ થોડા દિવસ પહેલાં પણ આવું કારસ્તાન પર ચુપી પોલીસે છાપો માર્યો હતો. જો ઊંડી તપાસ કરવા માં આવે તો ઘણા બધા કારસ્તાન જોવા મળે. કોની પાછળ કોનો હાથ છે તે પણ બહાર

આવે.. આ આરોપી નક્કી નોટો કારોબાર પાછળ તેમનો એક મોટો ઉદ્દેશ્ય છે. હતો કે આવનારા હિન્દુ ત્યોહારો માં કંઈક જાનહાનિ પહોંચાવાનો મનસૂબો હતો. પણ ચુપી પોલીસે તેમના આ ખરાબ ખૂંબાર મનસૂબા પર પાણી ફેરવી દીધું. ચુપી જનપથ ખુશી નગરમાંથી નક્કી નોટો ઘુસાડવાનું પદ્દતિ કારવામાં આવી. આ પડયંત્ર માં મોટા પાયે પાંચ લાખથી વધારે નક્કી નોટો મળી આવી છે. સાથે એક લાખથી વધુ રોકડ રૂપિયા હાથ લાગ્યા

છે. દસ તમંચા, તીસ જીવતા કારતૂસ, બાર યુગ કારતૂસ, તેની સાથે અલગ અલગ કંપનીના સીમ કાર્ડ, લેપટોપ, ચાર સુતળી બોમ્બ, વગેરે કબ્જે કરવામાં આવ્યા છે. આ દસે દસ આરોપી અગાઉ ઘણા મોટા ગુન્હેગાર માં સંડોવાયેલા છે. જો જીલ્લાટ ભરી તપાસ કરવા માં આવે તો ઘણું બધું હાથ લાગે. અને આ પડયંત્ર પાછળ કોનો હાથ છે તે પણ બહાર આવે તેવું છે. આમની પાસેથી નેપાળ નું ચલન પણ હાથ લાગ્યા છે. નવનીત કુમાર



આજ રોજ ગામ રામપુરા (રાસનોલ) જિલ્લો આણંદ થી ૧૫ માં વર્ષ માં મંગલ પ્રવેશ આશાપુરા યુવક મંડળ રામપુરા પદયાત્રી આશાપુરા કચ્છ ભુજ માતાના મઠ પ્રસ્થાન કર્યું વિજયસિંહ પઢીયાર

## જુનાગઢ ડૉ. સુભાષ યુનિવર્સિટીના સાયબર સેલ ડિપાર્ટમેન્ટ દ્વારા સાયબર જાગૃતિ અને સાયબર ફોડ જાગૃતતા વર્કશોપનું આયોજન.



કિશન બહેચા ડૉ. સુભાષ યુનિવર્સિટીના સાયબર સેલ દ્વારા યુનિવર્સિટીના વિદ્યાર્થીઓ માટે સાયબર અવેરનેસ એન્ડ

સાયબર ફોડ અંગે જાગૃતિ લાવવાનો ખાસ વર્કશોપ યોજવામાં આવ્યો. આ વર્કશોપનું માર્ગદર્શન જાણીતા સાયબર સુરક્ષા નિષ્ણાંત અને

ક્લોવિન સિક્યુરિટીના સ્થાપક શ્રી ભવિન ભેસાણિયા દ્વારા આપવામાં આવ્યું વર્કશોપનો મુખ્ય ઉદ્દેશ વિદ્યાર્થીઓને સાયબર સુરક્ષાના મહત્વ અને

ડિજિટલ પ્લેટફોર્મ પર થતા સાયબર ગુનાઓથી સુરક્ષિત રહેવા અંગેની માહિતિ પ્રદાન કરવાનો છે. વર્કશોપમાં વિદ્યાર્થીઓને સાયબર ઠગાઈથી બચવાના ઉપાયો, સુરક્ષિત ઓનલાઈન વ્યવહારો કરવા અને ડેટા સુરક્ષાના મક્કમ પગલાંઓ વિશે માર્ગદર્શન આપવામાં આવ્યું હતું. આ વર્કશોપના સફળ આયોજન માટે યુનિવર્સિટીના પ્રમુખ શ્રી રાજભાઈ ચાવડા તેમજ પ્રોવોસ્ટ ડૉ. દીપક પટેલ સાહેબે સાયબર સેલના નોડલ ઓફિસર સિદ્ધાર્થ ઠાકર ને અભિનંદન પાઠવ્યા હતા.

## મેનેજિંગ તંત્રી અખંડ ભારત દૈનિક ન્યુઝ ગાંધીનગર. ગુજરાત.

## બાળ સુરક્ષા આપણા સૌની જવાબદારી

સાચો શિક્ષક જીવે છે, ના સમજો ફક્ત જીવે છે. બાળકોના ઘડતરની અડચણો વેઠી ને સખત જીવે છે, આપણે આખે આખું આયુષ્ય સાવ સર્જણ જીવી ગયા, સાચો શિક્ષક આખી જિંદગી દરેક વર્ગે અલગ અલગ જિંદગી જીવે છે".

આમ તો આજે "વિશ્વમુકબધીર" દિવસ વિશે લખવું હતું. મારા એક ખાસ નિવૃત્ત શિક્ષક એવા જેન્ટલમેન મિત્રએ બે દિવસ પહેલાં જ શિક્ષણ અને શિક્ષકો વિષે સારું લખ્યો એમ કહ્યું છે.....પરંતુ છેલ્લા બે ત્રણ દિવસથી બાળકો સાથે બની રહેલી ઘટનાઓ જોવા, વાંચવામાં આવી રહી છે. તેનાથી રેખર દુઃખ થાય છે કે સાચા અર્થમાં દિવાંગો એટલે કે મુકબધીર લોકો કોણ છે?? કુદરતે જેમને ખામી આપી છે એ બિચારા તો છે જ એ સમજી શકાય, પણ ખામી ન હોવા છતાં જાતે જ મુકબધિર બની બેઠા છે એમનું શું? આમ તો બાળકોનું શોષણ ન થાય, તેમના હક્કો પુનઃસ્થાપિત કરી શકાય તેજ ડિપાર્ટમેન્ટ સાથે હું પણ સંકળાયેલ છું. તથા વર્ષો સુધી બાળકો સાથે કામ કર્યું છે. એટલે સ્વાભાવિક છે કે વિશેષ દુઃખ થાય. આજ અઠવાડિયે ઘ ઘટનાઓ બની એમાંય હદ થઈ ગઈ કે.... ★ દાહોદ જિલ્લામાં ઘ વર્ષની બાળા સાથે આચાર્યએ રેપ વિથ મર્ડર કર્યું!!!! હે ભગવાન.....

સરકારશ્રી બાળસુધારણા ગુહો ચલાવે છે. એનાથી આગળ વધીને કદાચ શિક્ષક સુધારણા ગુહો કે વાલી સુધારણા ગુહો પણ શરૂ કરવા પડશે એવું લાગે છે!!!!. જેના શિરે જવાબદારી પૂર્વક અને વિશ્વાસપૂર્વક બાળ ઉછેરની ફરજ લદાયેલી છે કે જાતે સ્વીકારેલી છે. એવા વ્યક્તિઓજ જ્યારે બાળકોનું શોષણ કરશે અથવા બાળકો સંઘર્ષમાં મુકાય એવી પરિસ્થિતિઓ ઊભી કરશે તો આ દેશના ભાવિ નાગરિકોનું શું? સરકારશ્રી દ્વારા જરૂરિયાતવાળા બાળકો, કાયદા નો ભોગ બનેલા બાળકો, શોષણનો ભોગ બનેલા બાળકો અને કાયદાના સંઘર્ષમાં આવેલા બાળકો, પોરકો ના ભોગ બનેલા માટે તથા ત્યજી દેવાયેલા બાળકો માટે ખૂબ જ સરસ રીતે મોટા પાયે કામગીરી થઈ રહી છે. હું પોતે પણ એમાં જોડાયેલો છું. પરંતુ જ્યારે બાળકોનું પુનઃસ્થાપન કરીને ફરીથી સમાજમાં જોડવામાં આવે છે ત્યારે જે સમાજ ઉપર ભરોસો છે, તે સમાજનું એક અંગ એવી શાળા કે તેમાં કામ કરતા વ્યક્તિઓ જ બાળકોનું શોષણ કરશે!!!! તો પછી જવાનું ક્યાં? બધી જગ્યાએ સરકાર પણ શું કરશે?

મીડિયામાં ઘણી બધી ટીકા ટીપણીઓ આવે છે.....આવાઓને મારી નાખો, કાપી નાખો, આવા શિક્ષક તરીકે ચાલે જ નહીં!!!! હકીકત પણ છે. લોકોનો બળાપો સાચો પણ છે. સરકાર પણ આવી બાબતે જાગૃત બની છે અને કડકમાં કડક પગલાં લઈ રહી છે. પરંતુ તેમ છતાં આવા હડકાયા હેવાનોને સમજણ પડે તે માટે ખરેખર શું કરવું પડશે? તે ચિંતા નો વિષય બની ગયો છે. વિશ્વના અગ્રણી દેશોની જેમ ભારત પણ એક એવો દેશ છે કે જે બાળકો માટે સતત અને સક્ષમ પ્રવૃત્તિઓ કરી રહ્યો છે. જેનો હું પણ સાક્ષી છું. ટેકનોલોજી ના યુગમાં પોતાના મનને વિક્ષિત અવસ્થામાં લાવીને આવી ગુનેગારી તરફ જતા સુશિક્ષિત લોકોને યોગ્ય માર્ગે વાળવા એ ખૂબ જ કઠિન બાબત બની રહી છે. હું તો સરકારી તંત્રની સાથે સાથે સમાજને પણ વિનંતી કરું છું કે હવે સમય પાકી ગયો છે. બાળકો સાથે સંકળાયેલા જે લોકોને ગુજરાતી ના "હેવાન" અને અંગ્રેજી ના "હેવન" શબ્દ ની સમજણ નથી તેવા લોકોને, ગુડ ટચ અને બેડ ટચ બાળકોને શીખવાડવાને બદલે તેમની સાથે સંકળાયેલા લોકોને શીખવાડવાની જરૂર છે. કમ્પ્યોગી તાલીમોમાં બાળકો સાથે કેવી રીતે વર્તન કરવું તેની પ્રેક્ટીકલ તાલીમો આપવાની જરૂર છે. શાળાઓમાં બનેલી એસએમસી કમિટીઓને પણ જાગૃત કરવાની જરૂર છે. શાળા સિવાયના ભેત્રોમાં પણ બાળકો સાથે આવી અમાનવીય ઘટનાઓ બનતી હોય છે. ત્યારે સામાજિક કુટુંબ સંરચનામાં જાગૃતિ લાવવા માટેના પ્રયત્નો પણ ખૂબ જરૂરી છે. નાના ભૂલકાઓ ની છંડતી, બળાટકાર અને હત્યા થાય, બાળકોને શિક્ષણના નામે માત્ર વર્ગમાં બેસાડી રાખવામાં આવે, જોતજ બનાવેલા નક્કી પરિણામોથી વાલીઓની ખુશામત કરવામાં આવે, બાળક માત્ર મારા પગારનો એક એકમ છે એવું સમજતા લોકોને ખુલા પાડવામાં આવે, શાળાઓમાં કામ કરતા તમામને ખાસ પ્રકારની પ્રાયોગિક બાળ મનોવિજ્ઞાનની તાલીમ આપવામાં આવે.... આ બધાની હવે જરૂર છે. બાળકોનું શોષણ કરતાં આવા નરાધમો માટે સમાજે પણ હવે દરવાજો ખતાવવાની જરૂર છે. આમાં માત્ર મીડિયા જગત, પોલીસ ખાતું કે સરકાર એકલી કંઈ જ ના કરી શકે, તે ખરેખર સત્ય હકીકત છે. એનાથી પણ આગળ વધીને ચાવીરૂપ સજાઓ થાય એવા કાયદાઓ ઘડવાની પણ જરૂર છે. નહીંતર તો આવનાર સમાજનું નિકંદન નીકળી જશે એવું અત્યારે હાલ જોવાઈ રહ્યું છે. બધી જ જગ્યાએ બધા જ ગુરુજીઓ ખરાબ છે તેવું પણ નથી. પરંતુ તેમ છતાં આવનારા ભાવિ સમાજને ઘડવા માટે કડક અને ચોખવટ ભર્યા પગલાં લેવાની



બાલુલાલ એસ. પટેલ, MO: 9427685044

જરૂર છે.

શાળામાં સુંદર રીતે કામ કરનારા શિક્ષકોને સમાજે પણ બિરદાવવાની જરૂર છે. સરકારે પણ એમના હક્કો રોકી રાખવાની બદલે વેળાસર આપવાની જરૂર છે. હાલની પરિસ્થિતિ એવી છે કે કોણ કોને કહે! દરેક પ્રાથમિક અને હાઈસ્કૂલમાં સ્ટાફ રૂમમાં એકરૂપતા રહી નથી. જેનું કારણ સરકારની નીતિ છે. કેડરન પ્રમાણે ના શિક્ષકો ના સંગઠન. દરેક કેડરના પ્રશ્નો અને ચર્ચાઓ અલગ, એકબીજાને કહી પણ ના શકે અને બાળકોનું ધ્યાન પણ ના રાખી શકે. કોઈકના દ્વારા બાળકનું શોષણ થઈ રહ્યું છે, તેવું જાણતો હોવા છતાં અન્ય શિક્ષક બોલી ના શકે!!!! કારણ કે જાતિવાદ, હોદ્દો, કેડર, ક્યાંક ગામનું વાતાવરણ પણ નડે!!!!

સરકારશ્રીના પ્રતિનિધિ તરીકે વાલીઓ સાથે દરરોજ માટે સીધે સીધો સંકળાયેલો હોય તો એ શિક્ષક છે. "મજબૂર વાલીઓ શિક્ષકોથી પણ ડરે છે અને મજબૂત શિક્ષકો તો સરકાર થી પણ ડરતા નથી!!!! આ બધામાં દેવતુલ્ય બાળકો નું શું? કુદરતના ગુનેગાર ન થવા અપિલ.... રામે.. રામ. અખંડ ભારત દૈનિક ગાંધીનગર, ગુજરાત.

## સાબરકાંઠા જિલ્લાના હુંજ ગામે અમૃતભાઈ અએ પુસ્તકાલય ખોલી પ્રકાશનો દિવો જગાવ્યો

સાબરકાંઠા જિલ્લાના હુંજ ગામે અમૃતભાઈ સોલંકીએ અથાગ પરિશ્રમ કરીને હુંજગોની હારમાળા વચ્ચેના ભાગમાં હુંજ નામનું એક નાનકડું ગામ આવેલું છે આ ગામમાંથી બાળકોને ઉચ્ચ શિક્ષણ માટે વાહનોના સહારે મુસાફરી કરીને સ્થળાંતર થવું પડે છે. માટે બાળકો માનસીક રીતે સંતુલન જાળવી શકતા નથી માટે પોતાના સીલેબસ શિવાય નું વાંચનમા રસ કેળવી શકતા નથી. આ માહિતી શ્રી અમૃતભાઈના મનમાં ઘર કરી ગઈ. અને નક્કી કર્યું કે હુંજ ગામ માટે કંઈક કરવું છે. પણ



જેવા ભેળાં એવોજ વીચાર જેવો સંગ એવોજ રંઝ. સહયોગ કુષ્ઠયજ દ્રસ્ટના સિંહાણન બીરાજમાન શ્રી સુરેશભાઈ સોનીના ત્રાજવામાં વિચારો તોલાઈ ગયા. અને હુંજ ગામે

પુસ્તકાલયનું નિર્માણ થયુ. આજે આ પુસ્તકાલય માં નાના નાના બાળકોથી લઈ વૃદ્ધો સુધી મુલાકાત લે છે. હાલમાં ધોરણ બાલવાટિકા થી લઈને ધોરણ ૧૦ સુધી બાળકો કોચીંગનો રહેમ રાહે ફી થકી લાભ મેળવી રહ્યા છે. આ પુસ્તકાલય થકી અમૃતભાઈ હુંજ ગામે પ્રકાશ પાડવાનો પ્રયાસ કરી રહ્યા છે. આ પ્રકાશ અમૃતભાઈ પોતાના અને દાતા થકી ખુશ્ખુ કેલાવે છે હવે જો ગુજરાત સરકાર તરફથી ઉદાટન કર્યું આ વિસ્તરણ સાથે, બેંકના આઉટલેટ્સની કુલ સંખ્યા ૮૬૬ થઈ ગઈ છે. નવા બેંકિંગ આઉટલેટ્સને વિવિધ

## ઉત્કર્ષ સ્મોલ ફાઇનાન્સ બેંકે ૧૫મું સ્થાપના દિવસ મનાવ્યો, દેશભરમાં ૧૮ નવા બેંકિંગ આઉટલેટ્સનું ઉદ્ઘાટન કર્યું!

રાજ્યોમાં બેંકની પોલોયને વધારવા માટે વ્યૂહાત્મક રીતે સ્થાપિત કરવામાં આવ્યા છે: બિહાર: ૪ આઉટલેટ્સ હિમાચલ પ્રદેશ: ૧ આઉટલેટ ઝારખંડ: ૨ આઉટલેટ્સ કેરલ: ૨ આઉટલેટ્સ મધ્ય પ્રદેશ: ૩ આઉટલેટ્સ મહારાષ્ટ્ર: ૧ આઉટલેટ ઓડિશા: ૨ આઉટલેટ્સ ઉત્તર પ્રદેશ: ૧ આઉટલેટ ઉત્તરાખંડ: ૧ આઉટલેટ વિસ્તાર પર ટિપ્પણી કરતી વખતે,

શ્રી પાર્વીન કુમાર ગુપ્તા, અધ્યક્ષ, ઉત્કર્ષ સ્મોલ ફાઇનાન્સ બેંક લિમિટેડે જણાવ્યું, "અમારા સ્થાપના દિવસ પર આ નવા બેંકિંગ આઉટલેટ્સનું ઉદ્ઘાટન અમારા આર્થિક સમાવિષ્ટાના દ્રષ્ટિકોણ તરફ એક મહત્વપૂર્ણ પગલું છે. અમે અમારા પોલોયને વધારવા અને દરેક વ્યક્તિ અને સમુદાયને શક્તિશાળી બનાવતી નવીન અને ગ્રાહક-કેન્દ્રીય બેંકિંગ ઉકેલો પૂરા પાડવા માટે પ્રતિબદ્ધ છીએ"

ગોવિંદ સિંહ, મેનેજિંગ ડિરેક્ટર અને સીઈઓ, ઉત્કર્ષ સ્મોલ ફાઇનાન્સ બેંક લિમિટેડે કહ્યું, "ઉત્કર્ષ આઉટલેટ્સનું ઉદ્ઘાટન અમારા આર્થિક સમાવિષ્ટાના અમારા મિશન પર સતત ધ્યાન કેન્દ્રિત કરવામાં આવી

છો જેમ જેમ અમે હજારો ૧૫મો સ્થાપના દિવસ મનાવીએ છીએ, આ ૧૮ નવા બેંકિંગ આઉટલેટ્સનું ઉદ્ઘાટન અમારા સમુદાયના સશક્તિકરણ અને આર્થિક વિકાસ માટે અમારા સતત પ્રયત્નોનું પ્રતીક છે"

બેંક પોતાના ગ્રાહકોને વિવિધ આર્થિક ઉત્પાદનો અને સેવાઓની વિશાળ શ્રેણી પ્રદાન કરવા માટે તૈયાર છે, જેમાં બચત અને ચલણ ખાતા, નિશ્ચિત જમા અને આવર્તી જમા સામેલ છે।





ગુજરાતી માં કેહવાય છે કે ભાદરવો મહિનો એટલે ભારે...ખરેખર કુદરત લીલા અપરંપાર.ઘણા લાંબા વિરામ બાદ અમદાવાદ માં મેઘરાજાએ ધમાકેદાર આગમન સાથે બેટિંગ ઈનિંગ રમવાની શરૂઆત કરી દીધી છે.આગાહી કારો ની વાણી સત્ય પડી રહી છે.શ્રાદ્ધ પક્ષ હજુ અંતિમ આરે માં કેટલાક દિવસો બાકી છે અને શ્રાદ્ધ પૂરું થતાં માં આદ્યશકિત નોરતા ચાલુ થશે .ત્યાં તો મેઘરાજા મહેરબાન થયા..લાગે છે નવલા નોરતાના ખેલૈયા ની રમજટ પર મેઘરાજા કોપાય માન થાય એવું લાગે છે. ગાજવીજ સાથે અમદાવાદ શહેરમાં વાતાવરણમાં અચાનક પલટો... નવનીત કુમાર

## સુરત બાદ બોટાદમાં ટ્રેન ઉથલાવવાનો પ્રયાસ, પાટા પર મૂકેલા લોખંડના ટુકડાથી એન્જિનને નુકસાન

ગુજરાતમાં સુરત બાદ વધુ એક ટ્રેન ઉથલાવવાનો પ્રયાસ કરવામાં આવ્યો છે. મળતી માહિતી અનુસાર બોટાદમાં ભાવનગર-ઓખા ટ્રેનને ઉથલાવવાનો પ્રયાસ કરાયો છે. અહીં પાટા પરથી લોખંડના ટુકડા મળી આવ્યા હતા. જે ટ્રેનના એન્જિનમાં ફસાઈ જતાં પ્રેશર પાર્ટ્સને નુકસાન થયું હતું. છેવટે બીજા એન્જિન સાથે ટ્રેન જોડીને ભાવનગર લઈ જવાની ફરજ પડી હતી. ઘટનાની જાણ થતાં જ રેલવેના અધિકારીઓ સહિત પોલીસ કાફલો પણ ઘટનાસ્થળે દોડી આવ્યો હતો.

મળતી માહિતી મુજબ તાજેતરમાં સુરતના કીમ નજીક ટ્રેન ઉથલાવવાના કાવતરાનો પ્રયાસ થયો હતો, ત્યારબાદ ફરી એકવાર બોટાદ નજીક રેલવે ટ્રેક પર ૪ ફૂટનો લોખંડનો પાટો ઉભો કરી દેવામાં આવ્યો હતો. જેથી ઓખાથી ભાવનગર જઈ રહેલી ટ્રેન લોખંડના પાટા સાથે અથડાઈ હતી. જેના લીધે ટ્રેનનું એન્જિન બંધ થઈ ગયું છે. આ ઘટનાની જાણ થતાં બોટાદ રેલવે પોલીસ પોલીસ તથા રેલવેના અધિકારીઓ સહિતનો સ્ટાફ ઘટનાસ્થળે દોડી આવ્યો હતો.

હાલ બોટાદ પોલીસ, એલસીબી સહિતની ટીમોએ તપાસનો દૌર શરૂ કરી દીધો છે. આ ઘટના કેવી રીતે બની હતી, કોણે કાવતરું રચ્યું છે તે અંગેની તપાસ ચાલી રહી છે. આ તપાસમાં ડોગ-સ્ક્વોડ અને ડ્રોન કેમેરાની પણ મદદ લેવામાં આવી રહી છે.

## વડોદરામાં ૭૫ તળાવ ગાયબ થઈ ગયા : વધુ એક સેવાસી પાસેનું તળાવ ગાયબ કરવાનો પ્રયાસ

વડોદરામાં તાજેતરમાં આવેલ પૂરના કારણે સમગ્ર પ્રજા આકોશિત જોવા મળી રહી છે. પૂર બાદ તંત્ર સામે અનેક આક્ષેપો કરવામાં આવી રહ્યા છે. જેમાં પણ ખાસ કરીને શહેરમાં પૂર આવવા પાછળ વિશ્વામિત્રી નદી પાસે થયેલ દબાણો તેમજ કેટલાય તળાવો પૂરીને ઓછા થયા હોવાની ભૂમો ઉઠી છે. પરંતુ તેમ છતાંય પૂરની પરીસ્થિત બાદ પણ તળાવોનું પુરાણ કામ અટક્યું નથી. ગોત્રી સેવાસી રોડ પર જલસા એ પાર્ટમેન્ટ સામે આવેલા નોટીફાઈડ તળાવમાં બિલ્ડર દ્વારા રાત્રીએ કન્સ્ટ્રક્શન વેસ્ટ ઠાલવી પુરાણ કર્યું હોવાનું સામે આવ્યું છે. જેના પરિણામે સ્થાનિકોમાં રોષ જોવા મળી રહ્યો છે. તો સાથે જ કોર્પોરેશનના સ્થાયી સમિતિ ચેરમેને આ અંગે દંડાત્મક કાર્યવાહી કરવા સૂચના આપી છે.

વડોદરાના અનેક તળાવો પૂરી દેવામાં આવ્યા હોવાની ફરિયાદો ઉઠી છે. ત્યારે હજુ પણ તળાવો

પૂરવાની કામગીરી ચાલુ જ હોય તેવું જોવા મળી રહ્યું છે. વડોદરા કોર્પોરેશનના નાક નીચે તળાવોમાં પુરાણ થઈ રહ્યું છે. ગોત્રી વિસ્તારના નોટીફાઈડ તળાવમાં બિલ્ડરો દ્વારા કન્સ્ટ્રક્શન વેસ્ટ ઠાલવવામાં આવી રહ્યો છે. સ્થાનિકોનો આક્ષેપ છે કે,"રાત્રી દરમિયાન તળાવમાં ટ્રકો ભરીને કન્સ્ટ્રક્શન વેસ્ટ ઠાલવવામાં આવે છે. કોર્પોરેશન દ્વારા આ મામલે કોઈ પગલાં નથી લેવાતા. અમે વિરોધ કરીએ છીએ પરંતુ છતાંય બિલ્ડરો દ્વારા દાદાગીરી કરીને તળાવમાં કન્સ્ટ્રક્શન સાઈટનો કાટમાળ નાખવામાં આવે છે. આ મામલે સ્થાયી સમિતિના ચેરમેન ડો શીતલ મિસ્ત્રીએ જણાવ્યું હતું કે, "અધિકારીઓને તળાવની સાફ સફાઈ કરી મકાનનો કાટમાળ દૂર કરવા સૂચના આપી છે. તેમજ જે લોકો તળાવમાં કાટમાળ નાખે છે તેમની સામે દંડાત્મક કાર્યવાહી અને સિક્યોરિટી ગાર્ડ મુકવા પણ સૂચના

આપી છે. તો બીજી તરફ ગોત્રી સેવાસી તળાવ પુરાણ મામલે પાલિકાના વિપક્ષ નેતા ચંદ્રકાન્ત શ્રીવાસ્તવે જણાવ્યું હતું કે, "તળાવોની જાળવણી અને શહેરના વિકાસમાં ભાજપ શાસકો નિષ્ફળ ગયા છે. શહેરના તળાવમાં કચરો કે કાટમાળ નાખીને પુરાણ કરાઈ રહ્યું છે. ગોત્રી સેવાસી જ નહીં પણ શહેરના અનેક તળાવોનું પુરાણ થઈ રહ્યું છે. ૩૬ વર્ષમાં ૭૫થી વધુ તળાવો પૂરી તેના પર વસાહત, બિલ્ડિંગ અને એપાર્ટમેન્ટ બની ગયાં છે."

## ડીસાની ડી.એન.પી. આર્ટ્સ એન્ડ કોમર્સ કોલેજ ખાતે નેશનલ સર્વિસ સ્કીમ દિવસની ઉજવણી કરવામાં આવી

સરદાર પટેલ એજ્યુકેશન ફાઉન્ડેશન સંચાલિત ડીસાની ડી. એન. પી. આર્ટ્સ એન્ડ કોમર્સ

તેવામાં પહેલો દિવસ વિભાગ દ્વારા વિલંબ થઈ રહ્યો હોવાનું પ્રાથમિક દ્રષ્ટિએ સામે આવ્યું છે. ત્રીસ વર્ષ પીપીપી મોડલ પર એસટીબસપોર્ટ ચલાવ્યા બાદ સમગ્ર વહીવટ નિગમને સોંપાશે. તેવામાં હાલમાં સર્જાયેલી સ્થિતિ બાબતે આ મામલે એસટીના સૂત્રોએ જણાવ્યું કે × અગાઉ ભૂગર્ભ ગટર લાઈનને લઈ એક દોઢ વર્ષ વિલંબ સર્જાયો હતો અને હાલમાં ફાયર સિસ્ટમ બાબતે બસપોર્ટ નિર્માણ કરનાર ગ્રુપને જુલાઈના ચોથા સપ્તાહમાં પત્ર લખીને જણાવ્યું છે

સરદાર પટેલ એજ્યુકેશન ફાઉન્ડેશન સંચાલિત ડીસાની ડી. એન. પી. આર્ટ્સ એન્ડ કોમર્સ તેવામાં પહેલો દિવસ વિભાગ દ્વારા વિલંબ થઈ રહ્યો હોવાનું પ્રાથમિક દ્રષ્ટિએ સામે આવ્યું છે. ત્રીસ વર્ષ પીપીપી મોડલ પર એસટીબસપોર્ટ ચલાવ્યા બાદ સમગ્ર વહીવટ નિગમને સોંપાશે. તેવામાં હાલમાં સર્જાયેલી સ્થિતિ બાબતે આ મામલે એસટીના સૂત્રોએ જણાવ્યું કે × અગાઉ ભૂગર્ભ ગટર લાઈનને લઈ એક દોઢ વર્ષ વિલંબ સર્જાયો હતો અને હાલમાં ફાયર સિસ્ટમ બાબતે બસપોર્ટ નિર્માણ કરનાર ગ્રુપને જુલાઈના ચોથા સપ્તાહમાં પત્ર લખીને જણાવ્યું છે

## સ્વચ્છતા હી સેવા ૨૦૨૪ અભિયાન અંતર્ગત કેન્દ્રીય વિદ્યાલય પાટણમાં માનવ સાંકળનું આયોજન

સ્વચ્છતા હી સેવા ૨૦૨૪ અભિયાન અંતર્ગત કેન્દ્રીય વિદ્યાલય પાટણમાં માનવ સાંકળનું આયોજન કરવામાં આવ્યું. પ્રાચાર્ય મહેન્દ્રસિંહની અધ્યક્ષતામાં વિદ્યાર્થીઓ, શિક્ષકો અને સમાજના લોકોએ સ્વચ્છતા પ્રત્યે જાગૃતિ લાવવા અને સ્વચ્છતા પ્રત્યે પ્રતિબદ્ધતા દર્શાવી હતી. ઈન્ચાર્જ શુભમ આહિરવારના નેતૃત્વ હેઠળ તમામ વર્ગોમાં સ્વચ્છતાની શાળાનું આયોજન કરવામાં આવ્યું હતું. તમામ વિધાલય સ્ટાફ દ્વારા વિદ્યાલય પરિસરની સફાઈ કરવામાં આવી હતી એવું પ્રચાર-પ્રસાર પ્રભારી રાકેશકુમાર પરમારએ જણાવ્યું હતું.

## વડોદરામાં ૩૦ વર્ષમાં ૧૧ વખત પૂર પૂરના પાણીના નિકાલ માટે વિશ્વામિત્રી અને વરસાદી કાંસો પરના દબાણો તોડવા મુખ્યમંત્રીને રજૂઆત



લેવલ ૨૬ ફૂટ છે તે ૧૧ વખત વટાવી ચુક્યું છે.વર્ષ મુજબ જોઈએ તો ૧૯૯૪, ૧૯૯૮, ૨૦૦૩, ૨૦૦૫, ૨૦૦૬, ૨૦૦૮, ૨૦૧૪, ૨૦૧૬, ૨૦૧૯ અને ૨૦૨૪ નો સમાવેશ થાય છે. વર્ષ ૨૦૨૪ માં જુલાઈ અને ઓગસ્ટ એમ બંને મહિનામાં ૨૬ ફૂટનું લેવલ ક્રોસ કરી ગયું હતું. આમ, લગભગ દર બે-ત્રણ વર્ષે વડોદરામાં પૂર આવે છે. આ વખતે પણ વિશ્વામિત્રીના પૂરના મેદાનમાં બાંધકામોના દબાણોને લીધે પૂર આવ્યા છે, અને આ પૂર અત્યાર સુધી જે વિસ્તારોમાં કોઈ અસર ન થતી હતી ત્યાં પણ પૂરના પાણી પ્રવેશ્યા હતા. કલાઈમેટ ચેન્જના કારણે વરસાદનું પ્રમાણ

અનિયમિત બન્યું છે, જેની સામે તંત્ર દ્વારા પાણીના નિકાલ આંડના અવરોધો અને અતિક્રમણો દૂર કરવામાં નહીં આવે તો દર બે ત્રણ વર્ષે આવી પરિસ્થિતિ સર્જાતી રહેશે.તેમણે વધુમાં એવું પણ કહ્યું છે કે વડોદરામાં બાંધકામો તોડવાનો જે કાટમાળ નીકળે છે, તે પણ નદી કાંઠે ડમ્પિંગ કરવામાં આવે છે. જેના લીધે નદીનું વહેણ સાંકડું થઈ ગયું છે. વિશ્વામિત્રી નદી ઉપરાંત વરસાદી પાણીના નિકાલ માટે વડોદરામાં ગાયકવાડી શાસન વખતના ત્રણ કુદરતી વરસાદી કાંસ છે. ભૂખી, મસિયા અને રૂપારેલ આ સ્થળોએ પણ દબાણો થઈ ગયા છે. નેશનલ ગ્રીન ટ્રિબ્યુનલ સમક્ષ પણ

વિશ્વામિત્રીના નદીના પટમાં થયેલા ગેરકાયદે બાંધકામો અંગેનો મુદ્દો મૂકવામાં આવ્યો હતો.

## બનાસકાંઠાના ખેડૂત છેલ્લા સાત વર્ષથી પ્રાકૃતિક કૃષિને અપનાવીને અન્ય ખેડૂતો માટે પ્રેરણાસ્ત્રોત બન્યા

પ્રાકૃતિક કૃષિ એ આજના સમયની તાતી જરૂરિયાત છે. પ્રાકૃતિક કૃષિને વેગ આપવા માટે રાજ્યસરકાર દ્વારા અનેક પ્રયાસો હાથ ધરાયા છે જેના પરિણામે આજે રાજ્યના અનેક ખેડૂતો આ કૃષિ તરફ વળ્યા છે. તદ્દન નજીવા ખર્ચે થતી પ્રાકૃતિક કૃષિના અનેક ફાયદાઓ છે.ખેડૂતોને આત્મનિર્ભર બનાવવા માટે

પ્રાકૃતિક કૃષિ એ વિકલ્પ તરીકે ઉભરી આવેલ છે.રાજ્યમાં આગામી વર્ષમાં ૨૦ લાખથી વધુ ખેડૂતો પ્રાકૃતિક કૃષિ કરતા થાય તે માટે ગુજરાત રાજ્યના રાજ્યપાલ આચાર્ય દેવવ્રતજી અને મુખ્યમંત્રી ભૂપેન્દ્રભાઈ પટેલના નેતૃત્વ અને માર્ગદર્શન હેઠળ અનેક પ્રયાસો કરવામાં આવી રહ્યા છે. બનાસકાંઠા જિલ્લાના ખેડૂતો પણ આ દેશી ગાય આધારિત ખેતીના જીવામૃત, બીજામૃત, ઘન જીવામૃત, વાપ્સા અને મિશ્ર પાક પદ્ધતિ અપનાવીને એક સ્વસ્થ સમાજની સાથે વધુ આવક મેળવતા થયા છે.બનાસકાંઠા જિલ્લાના પાલનપુર તાલુકાના ઢેલાણા ગામના ખેડૂત ભીખાભાઈ ગોળ છેલ્લા સાત વર્ષથી દેશી ગાય આધારિત પ્રાકૃતિક કૃષિને

અપનાવીને અન્ય ખેડૂતો માટે પ્રેરણાસ્ત્રોત બન્યા છે. તેમણે પોતાના ખેતરને પ્રાકૃતિક મોડેલ ફાર્મ બનાવ્યું છે. તેઓ જણાવે છે કે, તેમને સરકાર તરફથી દેશી ગાય નિભાવ અને મોડેલ ફાર્મ સ્થાપવા માટે કુલ રૂ. ૪૫,૮૦૦ ની સહાય મળી હતી. ચાલુ વર્ષે તેમણે પોતાના ખેતરમાં શાકભાજી, ઘાસચારો અને અનાજનું વાવેતર કર્યું હતું જેમાં તેમને કુલ રૂ. ૫૧,૮૫૦ નો ખર્ચ થયો હતો. આ ખર્ચની સામે તેમણે રૂ. ૧,૧૮,૨૭૫ નો ચોખ્ખો નફો મેળવ્યો હતો. તેઓ બનાસકાંઠા આત્માના ડાયરેક્ટર એચ.જે.જિંદાલ સહિત આત્મા વિભાગનો આભાર વ્યક્ત કરે છે. આ સાથે જિલ્લાના અન્ય ખેડૂતોને રાસાયણિક ખેતી છોડીને પ્રાકૃતિક ખેતી તરફ વળવા આહવાન કરે છે.

## આઈસરથી ટક્કર મારી હત્યા નિપજાવનાર આરોપીને આજીવન કેદની સજા ફટકારતી ગાંધીનગર સેશન્સ કોર્ટ

ગાંધીનગરના ભાટ ખાતેની મધર ડેરીમાં દૂધ ડિસ્પેચ ડોક ઈન્ચાર્જ અધિકારી તરીકે કામ કરતા યુવક દ્વારા વર્ષ ૨૦૨૦ માં દૂધ ચોરીના રેકેટનો પદ્ધતિ કરાયો હતો. જેની અદાવત રાખી આઈસર ગાંધીના માલિકે હત્યાનો પ્લાન ઘડ્યો હતો અને પોતાના ડ્રાઈવર સાથે આઈસરમાં પીછો કરીને કોબા સર્કલ નજીક યુવકને બાઈક સાથે કચડી નાખી મોતને ઘાટ ઉતારી દેવાયો હતો. આ મામલે ઈન્ડોસિટી પોલીસે અજાણ્યો વાહન ચાલક અક્ષમ્માત સર્જી નાસી ગયાનો ગુનો નોંધી તપાસ હાથ ધરતાં પ્રિ પ્લાન મર્ડર હોવાના પુરાવા મળ્યા હતા. જેનાં પગલે પોલીસે હત્યાારાની ધરપકડ કરી કોર્ટમાં ચાર્જશીટ ફાઈલ કરી હતી. જે કેસ ચાલી જતાં ગાંધીનગરના પ્રિન્સિપાલ ડિસ્ટ્રિક્ટ એન્ડ સેશન્સ જજ એચ. આર્થ. ભટ્ટે આરોપીને આજીવન કેદની સજા અને ૧ લાખનો દંડ ફટકાર્યો છે.ગાંધીનગરના સેક્ટર - ૧ ખાતે રહેતા કનુભાઈ મોતીભાઈ પટેલનો ભત્રીજો દિપક છબાભાઈ પટેલ વર્ષ - ૨૦૨૦ માં ભાટ ગામે સ્થિત મધર ડેરીમાં દૂધ ડિસ્પેચ ડોક ઈન્ચાર્જ અધિકારી તરીકે ફરજ બજાવતો હતો.

## જયપુર પોલીસ કર્મી દ્વારા દરેક બહેન દીકરીઓ માટે મહત્વનો સંદેશ...

આ મહિલા પોલીસ કર્મી ને સલામ .જો ખરેખર દરેક રાજ્યો ,,જિલ્લાઓ,,માં આવા નીડર ફરજ માટે વફાદાર,,અને એ પણ માતૃ શક્તિ જાગરણ અભિયાન અંતર્ગત હોય.દરેક બહેન દીકરીઓ જો તેમની જાતેજ સમજી જાય તો ખરેખર સમાજ માં ભૂખ્યા વરુઓ પણ તેમનાથી ચેતીને પગલાં ભરતા પહેલા વિચાર કરે .બહેન દીકરીઓ પર એમનો પરિવાર અતુટ વિશ્વાસ કરે છે.કોઈપણ પ્રકારની વસ્તુઓનું માંગ કરવામાં આવી હોય તો માટે માતા પિતા જરાપણ વિચાર કર્યા વગર પાણી માંગે ત્યારે દૂધ હાજર કરી દે છે. વીસ વીસ વરસ સુધી



તમારા માતા પિતા તમારી પર ભરોસો રાખે છે.અને સ્કૂલ કોલેજો માં તમારા ભવિષ્ય માટે મહત્વનો ભાગ ભજવે છે.શું તમે તમારા માતા પિતા ને દગોતો નથી કરતાને? કોઈક દિવસ એમ તો પૂછો સાથે બેસીને તમે અમારા નવનીત કુમાર

પાલન પોપણ કરવામાં શું શું તકલીફો વેથી છે?ખાલી માવતર ને પૂછો .તરતજ તમારો અંદરનો આત્મા જાગી જશે. તમારા માતા પિતા ને પણ ચિંતા હોય છે તમારા ભવિષ્ય ની.બહેન દીકરીઓ તમે જરાપણ પરિવાર નો વિચાર કર્યા વગર જે તમને ખોટી ખોટી ભ લામનો લાલચ બતાવે ટુંક સમયમાં તમે તેના વસ માં આવી જઈને પોતાનો ભવ બગાડવા તત્પર થઈ જાઓ છો.ઘડી વાર ની મોજ માટે તમે તમારા ભવિષ્ય સાથે ચેડાં કરવાનું બંધ કરી સારું ભણતર અને ઘડતર કરી આગળ વધવા આગ્રહ કર્યો છે. નવનીત કુમાર



# શામળાજીથી પરત ફરતા હિંમતનગર હાઈવે પર ટ્રેલરની પાછળ ઈનોવા ઘૂસી, ગેસ કટરથી પતરાં કાપી લાશોને બહાર કાઢી



સાબરકાંઠા જિલ્લાના હિંમતનગર પાસે આજે વહેલી સવારે ગમખવાર અકસ્માત થયો હતો. હાઈવે પર ઈનોવા ટ્રેલરના પાછળના ભાગમાં ઘૂસી જતાં ૭ લોકોના ઘટનાસ્થળે જ મૃત્યુ નીપજ્યા હતા. જ્યારે અન્ય એકની હાલત પણ ગંભીર છે. ઈનોવામાં સવાર તમામ ૮ યુવક અમદાવાદના રહેવાસી હતા અને તેઓ શામળાજી બાજુથી અમદાવાદ જઈ રહ્યાં હતાં. અકસ્માત એટલો ગંભીર હતો કે ઈનોવાનો કચ્ચરઘણ નીકળી ગયો હતો અને અંદર લાશો ફસાઈ ગઈ હતી. જેથી ગેસ કટર દ્વારા કારનાં પતરાં કાપી લાશો બહાર કાઢવી પડી હતી. હિંમતનગરમાં સહકારી જીન નજીક આજે વહેલી સવારે અકસ્માત થયો હતો. જ્યાં શામળાજી તરફથી અમદાવાદ



આવતી કાર ધડાકાભેર એક ટ્રેલરના પાછળના ભાગમાં ઘૂસી ગઈ હતી. જેના લીધે હાઈવે પર અફરાતફરીનો માહોલ જોવા મળ્યો હતો. ઘટનાની જાણ થતાં જ હિંમતનગર પોલીસનો કાફલો ઘટનાસ્થળે ધસી આવ્યો હતો. પોલીસ તપાસમાં જાણવા મળ્યું છે કે યાત્રી ૧૦૦૭૭ નંબરની ઈનોવા કાર પૂરપાટ ઝડપે શામળાજી તરફથી આવી રહી હતી. જે એક વ્યક્તિ આ અકસ્માતમાં બચ્યો હતો તેની હાલત પણ ગંભીર છે અને તેને સારવાર અર્થે હિંમતનગરની સિવિલ હોસ્પિટલમાં ખસેડવામાં આવ્યો છે. જ્યાં તેના પિતા વહેલી સવારે અમદાવાદથી હિંમતનગર પાસે પહોંચી આવ્યા હતા. અકસ્માતમાં મૃત્યુ પામેલા યુવાનો



૧. ચિરાગ રવિભાઈ ધનવાની (ઉંમર. ૨૩, રહે. કેલાશરાજ હાઈટ્સ, કુબેરનગર-અમદાવાદ)  
૨. રોહિત સુરેશભાઈ રામચંદાણી, (ઉંમર ૨૫, રહે. કુબેરનગર-અમદાવાદ)  
૩. સાગર નરેશકુમાર ઉદાણી (ઉંમર ૨૨, રહે. કુબેરનગર-અમદાવાદ)  
૪. ગોવિંદ લાલચંદભાઈ રામરાણી, (ઉંમર ૨૮, રહે. કુબેરનગર-અમદાવાદ)  
૫. રાહુલ પ્રહલાદભાઈ મુલચંદાણી, (ઉંમર ૨૨, રહે. કુબેરનગર-અમદાવાદ)

૬. રોહિત (રહે. કુબેરનગર-અમદાવાદ)  
૭. ભરત (રહે. કુબેરનગર-અમદાવાદ)  
આ તમામ મૃતકોની લાશને પીએમ અર્થે હિંમતનગર સિવિલ હોસ્પિટલમાં ખસેડવામાં આવી છે. ઈજાગ્રસ્ત હિંમતનગર સિવિલમાં સારવાર હેઠળ હનીભાઈ શંકરલાલ તોતવાની (ઉ.વ. ૨૨, કુબેરનગર, અમદાવાદ) ઈનોવા કારમાં પાછળ બેસેલા હનીનો બચાવ થયો હતો, બાકીના કારમાં સવાર તમામ યુવકોના મોત નિપજ્યા હતા. ઈનોવા કારમાં પાછળ બેસેલા હનીનો બચાવ થયો હતો, બાકીના કારમાં સવાર તમામ યુવકોના મોત નિપજ્યા હતા.

## જાબચીતરીયા સી.આર.સી નું ગૌરવ



SGFI (School Games Federation of India) અંતર્ગત જિલ્લા કક્ષાએ કરાટે સ્પર્ધા તા. ૨૧/૦૮/૨૦૨૪ને શનિવારના ના રોજ શ્રી કે. એન. શાહ મોડાસા હાઈસ્કૂલ, ખાતે યોજાયેલ જેમા શ્રી પદમાવતી કન્યા વિદ્યાલય જાબચીતરીયા ધોરણ ૧૨માં ભણતી વિદ્યાર્થીની કટારા તન્વીબેન સતીષભાઈ/ભાવનાબેન ઉ.શિ લક્ષ્મીપુરા પ્રા.શાળા) એ કરાટે સ્પર્ધામાં અરવલ્લી જિલ્લામાં પ્રથમ નંબર મેળવી જાબ ચિતરીયા સી.આર.સી મો આવેલ પદમાવતી કન્યા વિદ્યાલય તથા સમગ્ર વિસ્તારના આદિવાસી સમાજનું ગૌરવ વધારેલ છે. જે હવે આગામી સ્પર્ધા માટે રાજ્ય કક્ષાએ જશે. ત્યારે ત્યાં પણ જીત મેળવીને આવે તેવી સી.આર.સી કો ઓર્ડિનેટર શ્રી જગદીશભાઈ પટેલે શુભેચ્છા. પાઠવી આગામી સમય યોજનાર રાજ્ય કક્ષામાં પણ પ્રથમ નંબર મેળવી સમગ્ર વિસ્તારનું ગૌરવ વધારે તેવી શુભકામના પાઠવી હતી

## પરિણીતાની ફરિયાદ સામે હાઇકોર્ટે માસી સાસુને આપી વચગાળાની રાહત અરજદારે કહ્યું ઘરના ઘરડાઓ અનુભવને આધારે દેશી ઈલાજનું સૂચન કરે તેને ગુન્હો કહેવાય નહિ

અમદાવાદમાં પશ્ચિમ મહિલા પોલીસ સ્ટેશનમાં એક પરણીતાએ પોતાના સાસરીયાઓના ૦૫ વ્યક્તિઓ વિરુદ્ધ ફરિયાદ નોંધાવી હતી. આ તમામ આરોપી હરિયાણાના છે. જ્યારે ફરિયાદી મહિલા અમદાવાદની રહેવાસી છે. આરોપીઓ સામે ઝ ની કલમ ૪૮૮૮, ૩૨૩, ૨૮૪બ, ૫૦૬(૨), ૩૧૩, ૩૧૫, ૩૧૬ અને ૧૧૪ મુજબ ફરિયાદ નોંધાઈ હતી. આરોપીઓ પૈકી સાસુ અને માસી સાસુએ તેની સામે થયેલી કાનૂની પ્રક્રિયા રદ કરવા ગુજરાત હાઈકોર્ટમાં અરજી કરી હતી. જેમાં માસી સાસુના રોલને જોતા હાઈકોર્ટે તેને વચગાળાની રાહત આપી છે. કેસને વિગતે જોતા ફરિયાદી મહિલા અત્યારે પોતાના પિયરમાં રહે છે. તેના લગ્ન વર્ષ ૨૦૧૮ માં હરિયાણાના ગુરુગ્રામના યુવક સાથે થયા હતા. તેની ફરિયાદ મુજબ તેના પતિએ હનીમૂનના દિવસે જ



દારૂ પીધો હતો. પત્ની થાકી ગઈ હોવા છતાં તેનો પતિ તેની સાથે શરીર સંબંધ બાંધતો હતો. ઘરમાં તેનો પતિ તેની સાથે ગાળોથી વાતો કરતો હતો. સાસુ પણ ઘરકામ બાબતે તેને ટોણા મારતી હતી. તેના પિયરીઓના ફોન નંબર બ્લોક કરી દેવામાં આવ્યા હતા. મહિલા ગર્ભવતી થઈ હોવા છતાં તેને ડોક્ટર પાસે જવા દેવાતી નહોતી અને માસી સાસુના કહેવાથી દેશી ઈલાજ કરવામાં આવતો હતો. તેના સાસરીયાઓ તેની પાસેથી દીકરાની માંગ કરતા હતા અને દીકરી જોઈએ નહીં તેવી વાત કરતા હતા.

તેને આંખો બંધ કરીને એક ગોળી ગળાવી દેવામાં આવી હતી, જેમાં તેને વાળ જેવું લાગ્યું હતું. ફરિયાદ હતું અને બાળક મૃત્યુ પામ્યું હતું. બાળકનું ગર્ભમાં મૃત્યુ થાય તો તેનું ઝેર ચરે તેમ જાણતા હોવા છતાં તેનો ગર્ભપાત કરવામાં આવેલ ન હતો. આખરે મહિલાએ ગર્ભપાત કરાવી તે પોતાના પિયર પરત આવી હતી.

રિવોલ્વરથી હત્યા કરી નાખશે તેવી ધમકી આપીને દહેજની માંગ પણ કરતા હતા. તેમજ તેને માર મારીને ઘરમાંથી કાઢી મૂકવામાં આવી હતી. હાઈકોર્ટે ફરિયાદને જોતા જૂની વિચારસરણી વાળા લોકો પોતાના અનુભવને આધારે મહિલા ગર્ભવતી હોય ત્યારે તેને દેશી ઉપચાર કરતા હોય પરંતુ તેને ગર્ભપાતનું કારણ ગણી શકાય નહીં, તેવું નોંધ્યું હતું. ફરિયાદીની ફરિયાદ મુજબ તેને મેડિકલ સારવારની જગ્યાએ ઘરેલું ઈલાજ કરવામાં આવ્યો હતો. એ વાત સાચી છે કે ફરિયાદીના સાસુ સીધા જ આ ઘટનામાં તેની સાથે સંકળાયેલા છે, પરંતુ માસી સાસુ કદી તેના ઘરે આવ્યા નથી.

## માસુમ બાળકીના હત્યા ના પ્રકરણમાં શાળાના આચાર્ય સામે કડક કાર્યવાહી કરવાની માંગ



દાહોદ જિલ્લાના સિંગવડ તાલુકાના તોરણી પ્રાથમિક શાળામાં બનેલ બનાવ જેમાં ૫૮ વર્ષે પ્રિન્સિપાલે માસુમ બાળકી પર બળાત્કાર કરવાના પ્રયાસ નિષ્ફળ જતા મો દબાવી હત્યા કરી હતી. જેને લઈ દાહોદ જિલ્લાના વિવિધ તાલુકામાં મામલતદાર કચેરીઓમાં આદિવાસી સમાજ દ્વારા આવેદનપત્ર આપવામાં આવ્યું હતું અને જેમાં ગોવિંદ નટ નામના શાળાના આચાર્ય સામે કડકમાં કડક કાર્યવાહી કરી બને તેટલું જલ્દી પ્રશાસન દ્વારા ફાંસી ની સજા આપવા માં આવે તે માટે આવેદનપત્ર આદિવાસી સમાજના આગેવાનો દ્વારા ઝલોદ ફતેપુરા તેમજ અન્ય તાલુકાઓમાં પણ મામલતદાર શ્રી ને આવેદનપત્ર આપવામાં આવ્યા હતા રાહુલ ચરપોટ ફતેપુરા

## સ્માર્ટ મીટરનો વધુ એક વિવાદ, ના પાડવા છતાં વીજકર્મીઓ ન માન્યા, રહેવાસીએ ઝીંકી દીધો લાફો

સ્માર્ટ મીટરને લઈને રાજ્યમાં વારંવાર ઘોંઘાળો થતો રહે છે. ત્યારે હાલ સુરેન્દ્રનગર જિલ્લામાં પણ સ્માર્ટ મીટરને લઈને વીજકર્મી અને સ્થાનિક વચ્ચે માથાકૂટ થયાનો વીડિયો સામે આવ્યો છે. જ્યાં રહેવાસીના ઘરે પહેલાંથી સોલાર સિસ્ટમ હોવા છતાં વીજકર્મીઓ દ્વારા પરાણે સ્માર્ટ મીટર લગાવવામાં આવી રહ્યા હતાં. વીજકર્મી સાથે વિવાદ છતાં મીટર લગાવવાના કારણે કંટાળીને સ્થાનિકે વીજકર્મીને લાફો મારી દીધો હતો. સુરેન્દ્રનગરના રતનપર વિસ્તારમાં આવેલી સંજીવની



સોસાયટીમાં રહેવાસીના ઘરે વીજકર્મીઓ સ્માર્ટ મીટર લગાવવા માટે આવ્યા હતાં. રહેવાસીના ઘરે પહેલાંથી સોલાર પેનલ અને એક સાદુ મીટર છે. તેમ છતાં વીજકર્મીઓ દ્વારા સાદુ મીટર કાઢીને તેની બદલે સ્માર્ટ મીટર લગાવવામાં આવી રહ્યું હતું. આ દરમિયાન રહેવાસીએ વીજકર્મીને પુછ્યું કે, તમે ના પાડ્યા છતાં સ્માર્ટ મીટર કેમ લગાવી રહ્યા છો? મારા ઘરે સોલાર છે તેમ છતાં સ્માર્ટ મીટર કેમ લગાવવા આવ્યા છો? ત્યારે વીજકર્મીએ જવાબ આપ્યો કે, 'રોટેશનલ વારો આવે છે, તમારો

સમગ્ર વિવાદ છતાં મીટર લગાવવાની કામગીરી બંધ ન કરતાં રહેવાસીએ કંટાળીને વીજકર્મીને લાફો મારી દીધો હતો. આ અંગે પીજીવીસીએલના નાયબ ઈજનેર બાબુભાઈ પ્રજાપતિએ જણાવ્યું કે, જે લોકોના ઘરમાં સોલાર સિસ્ટમ માટે માંગણી કરવામાં આવે તેના ત્યાં જ સ્માર્ટ મીટર લગાવવાની કામગીરી ચાલી રહી છે. જેને ગ્રાહકને પૂછીને જ સ્માર્ટ મીટર લગાવવામાં આવે છે અને આ મકાનમાં પણ મહિલાને પૂછીને જ સ્માર્ટ મીટરની કામગીરી શરૂ કરાઈ હતી, તેમ છતાં વ્યક્તિએ સ્ટાફ સાથે માથાકૂટ કરી.